

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీనివాసరామానుజమహాదేశికైః (మైసూర ఆండవన్) అనుగృహీతం

॥ శ్రీమదాచార్యవైభవశతకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీమదాచార్యవైభవశతకం ॥

శ్రీరంగనాథః

కస్తూరీకలితోర్ధ్వపుండ్రతిలక ! శ్రుత్యంతలోలేక్షణ !

ముగ్ధస్మేరమనోహరాధర ! హరే ! ముక్తాకిరీటోజ్జ్వల ! !

పశ్యన్మానసపశ్యతోహరరుచే ! శ్రీరంగనేత్రీపతే !

శ్రీమద్వేదవతంసలక్షణగురుః దీవ్యాత్ సమానాం శతం ॥ 1 ॥

కాసారభూతమహదాహ్వయ భక్తిసార -

భక్తాంఘ్రిరేణుకులశేఖరపాణముఖ్యైః |

గోదాశఠారికలివైరిభిరీడ్యమాన !

శ్రీరంగరాజ ! గురురత్ర శతం సమాస్మాత్ ॥ 2 ॥

సత్యసంకల్పకల్పద్రుః శితేచ్ఛాఫలదో మహాన్ |

శ్రుత్యంతలక్షణగురుః ఆస్తాం అత్ర శతం సమాః ॥ 3 ॥

సర్వశ్రేయఃప్రదః శ్రీమాన్ సదాచార్యామరద్రుమః |

ఆస్తికా భూసురాస్తుష్టా నిషేవంతేఽవతాత్ శితాన్ ॥ 4 ॥

కల్పద్రుః స్వాశితాన్ సర్వాన్ ఫలదానేన రక్షతి |

ఫలాఽఽదానాత్ శితాస్సర్వే తోషయేయుః ఫలప్రదాన్ ॥ 5 ॥

కేవలం ఫలదృష్ట్యైవ న కుర్యాత్ గురుసేవనం |

కర్తవ్యదృష్ట్యాఽఽచరితం దద్యాదేవాఽతులం ఫలం ॥ 6 ॥

సదాచార్యస్య విషయే త్వరేయుర్జాగరూకతః |  
స్వస్వకర్తవ్యతాదృష్ట్యా యే స్యుస్తే యాంతి సత్ఫలం || 7 ||

ఆచార్యా అస్మదీయాః శ్రితసకలహృదావాసినస్సర్వదాస్యుః  
అత్యంతోదారశీలాః ఇతి హి సకలహృత్స్వాదృతాస్సంతి హృష్టాః |  
లోకేఽస్మిన్ వత్సరాణాం శతం అధికమితో దేవవత్ స్ఫుర్త్యుపాస్యాః  
ఏవం చేదేవ దేవాః సకలసుహృదయామోదితాః శోభితాస్యుః || 8 ||

లక్ష్మీకేళిగృహాయమాణవిలసన్నేత్రాంబుజో వాగ్వధూ -  
సమ్యజ్సర్తనమందిరాయితముఖో ధర్మైకతానాశయః |  
సంఖ్యావత్సుజనాభిరక్షణభుజో హంసాఽవతంసస్స్వయం  
దేవోఽసావసమస్సమః సమవతాత్ మోదాత్సమానాం శతం || 9 ||

శ్రీనివాసః

భూయో భూయో నమామః ప్రణమ ఇహ నిధిం శ్రేయసాం శ్రీనివాసం  
ప్రాయో ధ్యేయోఽఖిలైర్యో నిఖిలకలిమలోద్ధాతయేఽలం ధరిత్ర్యాం |  
రాయో లక్ష్మీనివాసాత్ హృదయసరసిజే యస్య వర్షంతి హర్షాత్  
సోఽయం హర్షాత్ ప్రవర్షత్పతిమహితయతేః ఆయురంశే శతర్షిం || 10 ||

శ్రీశేషాద్రినివాసరంజితరమావాసాధివాస ! ప్రభో !  
కోఽశకోఽధికభూమ్న ఏవ భువి నామ్నోఽర్థేషు దాతుం హరే ! !  
ధామ్నస్తే శ్రియ ఉర్వరేశ ! కరుణాసీమ్నస్సుదామ్నః ప్రీయ !  
గోపాలం సఫలం యదీచ్ఛసి గురోః పూర్ణాయుషం కారయ || 11 ||

శ్రీవేణ్వుంచితగోపజష్టమహిమన్ ! శ్రీవాస ! భక్తేష్టద !  
వృత్రార్యాద్యతిదుర్లభం పదమవాపాత్రాశు భక్తాగ్రణీః |  
గుర్వాశావశతోఽద్య తే కరుణయా యాచే ఫలం దేహి మే  
శ్రీమద్వేదవతంసలక్ష్మణగురుః భూయాత్ శతాయుర్భవం || 12 ||

శ్రీకాంచీపురవిరాజమానదేవాః శ్రీదేవాధిరాజః

దివ్యన్ ! సత్యవ్రతోర్వాం కరిగిరిశిఖరే పుణ్యకోటీవిమానే  
 భూమన్ ! దేవాధిరాజ ! శ్రితవరద ! మహాదేవ్యధీశాన ! దేవ ! !  
 నాగేంద్రానంతసాక్షాత్కృత ! దురితహరానంతతీరాధివాసిన్ !  
 శ్రీమద్వేదాంతరామానుజయతిప ఇహాఽఽరాజతాదాశతాబ్దం || 13 ||

యథోక్తకారీ

భోగీంద్రతల్ప ! భగవన్ ! శ్రితకల్పశాఖిన్ !  
 శ్రీకోమళాప్రియ ! రమేశ ! యథోక్తకారిన్ ! !  
 కాసారకల్యరిమునిస్తుత ! భక్తిపార -  
 సంకీర్తితాఽస్తు గురురేష ముదా శతాయుః || 14 ||

భోగీశానశయాన ! సంశ్రితమహాభక్తైకకల్పద్రుమ !  
 లక్ష్మీనాయక ! కోమళాప్రియ ! యథైవోక్తం తథాకారక ! !  
 కాసారాంకితకల్యరాతిమునిరాట్ఙ్గీ భక్తిసారైర్నుత !  
 వేదాంతాదిమలక్ష్మణాఖ్యమునిరాట్ భాతాత్ శతాబ్దం భువి || 15 ||

శ్రీమన్ ! అష్టభుజాదికేశవ ! హరే ! పద్మావతీవల్లభ !  
 వ్యోమాకారవిమానమండిత ! కరిప్రత్యక్ష ! కారుణ్యవన్ ! !  
 నాగాధీశసరోవిహార ! భగవన్ ! సారప్రదానాదర !  
 కల్యర్కుక్తినుత ! స్యురాశతసమం వేదాంతరామానుజః || 16 ||

వేళుక్తై

స్వామిన్ ! ముకుంద ! యదునందన ! భార్గవీశ !  
 కార్తస్వరోత్తమవిమానగ ! కల్యరీడ్య ! !  
 భృగ్క్షిగోచర ! కదంబసరోవిహారిన్ !  
 వేదాంతలక్ష్మణగురుర్లసతాత్ శతాబ్దం || 17 ||

దీపప్రకాశః

వాణీప్రత్యక్ష ! వాణీసర ఉపవసతే ! భావితాత్మప్రకాశ !  
 వాసిన్ ! శ్రీకృద్విమానే మరకతమణివల్లీశ ! దీప్రప్రకాశ !  
 శ్రీవేదాంతార్యసూక్తిప్రకటితమహిమావాస ! తేజోవిశేష !  
 శ్రీమద్వేదాంతరామానుజగురురిహ నో దీవ్యతాత్ ఆశతాబ్దం || 18 ||

త్రివిక్రమః

త్రివిక్రమ ! నతార్తిహాన్ ! అమృతవల్లికోపఘ్ను ! భోః !  
 రమాకరవిమానగ ! ప్రథితనాగతీర్థాంచిత !  
 ఫణాధరవరాక్షిగోచర ! హరే ! కలిద్విణ్ణుత !  
 సమాస్సురిహ నశ్శతం నిగమమౌళిరామానుజాః || 19 ||

నీరహం - జగదీశస్వామీ

శ్రీమన్ ! ధరాధిప ! ధరేశవిమానయాన !  
 భూమండలాప్రియ ! జగద్విదితాత్మభావ !  
 లోకాభిరామ ! కలివైరినుత ! ప్రభో ! నః  
 వేదాంతలక్ష్మణగురుః శరదాం శతం స్తాత్ || 20 ||

కారహం

పద్మామణీశ ! కరుణాకర ! సత్యకామ !  
 గార్గాక్షిగోచర ! సమస్తసముద్ధిధీర్షో !  
 స్వామిన్ ! కలిద్విడభిక్రీర్తిత ! చక్రపాణే !  
 వేదాంతలక్ష్మణగురుః శరదాం శతం స్తాత్ || 21 ||

కార్వానం (కల్వన్)

కళ్యాభిధేశ ! కమలేశ మహాదయాళో !  
 శౌరీతటాకతటలోల ! శివాభిలక్ష్వ !

శ్రీకల్యరాతిమునిరాట్నుత ! వీర ! విష్ణో !  
వేదాంతలక్ష్మణమునిః జయతాత్ శతాబ్దాన్ || 22 ||

ప్రవాళవర్ణః

ప్రవాళవల్లీరమణ ! ప్రవాళవర్ణ ! ప్రవాళాఖ్యవిమానపూర్ణ !  
శ్రీకల్యరాతిస్తుత ! చక్రతీర్థ ! సమాశ్శతం యోగివరాన్ సమీక్షే || 23 ||

పాడహం - పాండవదూతన్

భద్రాభిఖ్యవిమానవన్ ! ప్రభుమణే ! శ్రీసత్యభామాపతే !  
భూతేశేన కలిద్విషా ప్రణుత ! భోః ! శ్రీభక్తిసారస్తుత !  
హారీతేక్షిత ! రుక్మిణీశ ! భగవన్ ! శ్రీమన్ ! మహాఖ్యాతిమన్ !  
శ్రీమద్వేదవతంసలక్ష్మణమునిః భాత్వాశతాబ్దం ముదా || 24 ||

పుండరీకాక్షః

జ్యోత్స్నానందాభిపూర్ణాఽనితరసహకృదానందినీప్రేమధామన్ !  
పుంసూక్త్యాఖ్యే విమానే విరచితవసతే ! పుండరీకాక్ష ! భూమన్ !  
శ్రీమన్ ! ఏకామ్రనాథప్రియ ! సుగుణనిధే ! కల్యరాతీడితాత్మన్ !  
బాభాంత్యానందవర్షిశ్రుతిశిఖరముఖా లక్ష్మణా ఆశతాబ్దం || 25 ||

ఆదివరాహః

శ్రీమన్ ! ఆదివరాహ ! వామనవిమానస్థాఽభయాంబాపతే !  
కాంచ్యాం ఆశ్రమవాంఛయాశ్రితనిధే ! భక్తైకసంలక్ష్మిత !  
నిత్యాం పుష్కరిణీం ఉపాశ్రితహరే ! శ్రీకల్యరాతీడిత !  
శ్రీమద్వేదవతంసలక్ష్మణగురుః దీవ్యాత్ సమానాం శతం || 26 ||

వైకుంఠనాథః

వైకుంఠనాథ ! పురుషోత్తమ ! వాసుదేవ !  
 వైకుంఠవల్ల్యధిప ! సంశ్రితసర్వరక్షిన్ !  
 కారుణ్యవన్ ! కుముదనామవిమానవాసిన్ !  
 వేదాంతలక్ష్మణగురుః జయతాత్ శతాబ్దాన్ || 27 ||

తిరువహీంద్రపురం శ్రీదేవనాయకః

శ్రీదేవనాయక ! హరే ! శశితార్క్యదృష్ట !  
 భోగీంద్రతీర్థవసతే ! గరుడాపగేశ ! !  
 వైకుంఠనేత్ర్యధిపతే ! గురురాట్ శతాబ్దాన్  
 త్రయ్యంతలక్ష్మణమునిః వ్యరుగేవ భాతాత్ || 28 ||

మధురై గోవర్ధనేశః

శ్రీమాన్ ! గోవర్ధనేశ ! ప్రణతజనహృదానందదాయిన్ ! మురారే !  
 గోరక్షిన్ ! సత్యభామాసహచర ! యమునావాహినీతీరలోల ! !  
 స్వామిన్ ! గోదాశరారిస్తుత ! మధుమధురావాస ! సద్ధర్మపాల !  
 శ్రీరంగాధీశసేవీ శ్రుతిశిఖరమహాలక్ష్మణోఽస్త్యాశతాబ్దం || 29 ||

శ్రీమదహోబిలహారిశానః

లక్ష్మీసంశ్లిష్ట ! శిష్టోద్ధరణసుకృతిమన్ ! కేసరిన్ ! ఆర్తిహారిన్ !  
 శ్రీమన్ ! హైరణ్యగర్భోద్విదళన ! నృహరే ! శిష్టరక్షకదీక్ష ! !  
 ప్రహ్లాదాహ్లాదకారిన్ ! కలిరిపువితుత ! శ్రీశరారీష్టతుష్ట !  
 శ్రీమద్వేదాంతరామానుజగురుయతిరాట్ ఆశతాబ్దం భువీంధాం || 30 ||

నవమోహనకృష్ణః ( గోవర్ధనం )

శ్రీమన్ ! కవేరతనయాతటరాజమాన -  
 శ్రీకృష్ణరాజపురభాసుర ! మానివాస ! !

వేణుల్లసత్కర ! విధూతసమాశ్రితార్తే !

వేదాంతలక్ష్మణగురుః శరదాం శతం స్తోత్రే || 31 ||

గోకులబృందావన - నవమోహనకృష్ణః

శ్రీమన్ ! గోకులపాల ! దివ్యమహిమన్ ! శ్రీసత్యభామాధవ !

నందానందన ! రుక్మిణీప్రియ ! హరే ! గోపాల ! భక్తేష్టద ! !

గోదాకల్యరివిష్ణుచిత్తకులమౌల్యుద్గిత ! హే మోహన !

ఆమ్నాయాంతముఖాత్తలక్ష్మణగురుః దీవ్యాత్ సమా ఆశతం || 32 ||

మేధాధారగురుః ధరాధరసురాధారార్చితామోదకః

గోదాసుందరసన్మనోహరసుధాస్వాదీ సుధీమందిరః |

యోగీంద్రః స్వపరానుకూలమతివాక్యకృత్యానుకూలాకృతిః

హర్షాత్ వర్షశతం లసత్స్విహ గురుర్వేదాంతరామానుజః || 33 ||

నైమిశారణ్యం - దేవరాజః

నైమిశాటవీమహీశ ! దివ్యకాంతతీర్థవన్ !

శ్రీహరిప్రియాసనాథ ! గోమతీధునీప్రియ ! !

వ్యాసయోగిభాసురావనీసురార్చిత ! ప్రభో !

వేదమౌళిలక్ష్మణాస్స్యరాశతం సమా ఇమే || 34 ||

అయోధ్యా - శ్రీరామః

శ్రీమన్ ! లోకాభిరామ ! శితజనహృదయారామ ! రామాభిరామ !

సౌజన్యావాస ! భూమన్ ! శుభగుణమహిమన్ ! రామ ! సంపూర్ణకామ !

స్వామిన్ ! ఆత్మాశ్రితేభ్యః శరణద ! సరయావర్త్యయోధ్యాధిధామ !

యోగీ వేదాంతరామానుజగురురిహ సంవత్సరాణాం శతం స్తోత్రే || 35 ||

దేవప్రయాగ శ్రీరామః

దేవప్రయాగపురుషోత్తమ ! పుండరీక -  
 వల్లీసనాథ ! భగవన్ ! బహుపుణ్యనామన్ !  
 శ్రీవిష్ణుహృత్కలిరిపుస్తుత ! నీలమేఘ !  
 శ్రుత్యంతలక్ష్మణగురుః శరదాం శతం స్తోత్ ॥ 36 ॥

శ్రీ బదరీనారాయణః

శ్రీమన్ ! మూలమనూక్తసర్వపురుషార్వైకాశ్రయ ! శ్రీనిధే !  
 హైమక్షాధరమౌళిలక్ష్మణబదరీనారాయణ ! అస్మన్నిధే !  
 శ్రీమత్యల్యరివిష్ణుచిత్తవినుత ! శ్రీభక్తకల్పద్రుమ !  
 శ్రీమద్వేదవతంసలక్ష్మణగురుః స్తోదాశతాబ్దం భువి ॥ 37 ॥

సాలగ్రామమూర్తిః

సాలగ్రామసమగ్రవర్ణతఫలీభూతార్థసంక్షేపకృత్  
 సాలగ్రామనివాస ! నిత్యవిభవ ! శ్రీమూర్తిరూపిన్ ! హరే !  
 సర్వోపాద్యతమూర్తివైభవనిధే ! శ్రీవిష్ణుహృత్కల్యరి -  
 ప్రోద్ధీతశ్రుతిమౌళిలక్ష్మణగురుః స్వాస్తాం సమానాం శతం ॥ 38 ॥

గోవర్ధనః

క్షీరాంభోనిధితత్సతాప్రియ ! హరే శ్రీవిష్ణుచిత్సంస్తుత !  
 దేవాష్టాంగవిమానగాఽమృతసరోవాసిన్ ! కలిద్విణ్ణుత !  
 శ్రీభూనాయక ! భక్తిసారకులమౌల్యుద్ధీత ! భక్తేష్టద !  
 స్వామిన్ ! శ్రీశ్రుతిమౌళిలక్ష్మణగురుః జీయాత్ సమానాం శతం ॥ 39 ॥

తిరువళ్ళూర్ - వీరరాఘవస్వామీ

శ్రీవీరరాఘవ ! భుజంగశయాన ! దేవ !  
 హృత్తాపనాశకసరస్తటవాసలోల !

భక్తార్తిహాన్ ! కలివిరోధిమునీంద్రగీత !

శ్రుత్యంతలక్ష్మణగురుః లసతాత్ శతాయుః || 40 ||

పరవాసుదేవః

పూర్ణాత్మన్ ! పరవాసుదేవ ! భగవన్ ! శేషాధిశాయీ ! దయీ !

ప్రత్యక్షీకృతనిత్యముక్తక ! విభో ! లక్ష్మీమహీనాయక ! !

సంపూర్ణానుభవప్రదాయక ! సరోమున్యాదిసర్వేడిత !

స్వామిన్ ! శ్రుత్యవతంసలక్ష్మణగురుః జీయాత్ సమానాం శతం || 41 ||

ఘటికాచలయోగనారసింహః

భూమన్ ! యోగనృసింహ ! యోగిసుమనస్సోగంధ్యసమ్మోదక !

స్వామిన్ ! మారుతిదృక్ప్రసన్న ! ఘటికాద్రీశాఽమృతాంభఃప్రియ ! !

శ్రీమన్ ! శ్రీమహదాఖ్యకల్యరిశతార్యుద్గీతకీర్తే ! ప్రభో !

యోగిశ్రీశ్రుతిమౌళిలక్ష్మణగురుః జీయాత్ సమానాం శతం || 42 ||

తిరువల్లిక్కేణి - పార్థసారథిః

శ్రీమన్ ! అర్జునసారథే ! గుణనిధే ! శ్రీరుక్మణీశ ! ప్రభో !

ఆనందాఖ్యవిమానభూషణ ! దయాక్షీరాంబుధే ! ఽస్మన్నిధే ! !

రక్షిన్ కల్యరిభక్తిసారమహదాఖ్యోద్గీత ! వేదప్రియ !

స్వామీ నః శ్రుతిమౌళిలక్ష్మణగురుః దీవ్యాత్ సమానాం శతం || 43 ||

తిరునీర్మలై - నీలమేఘప్పేరుమాళ్

స్వామిన్ ! శ్రీమణికర్ణికాభిధసరోధోఽధోనివాసిన్ ! హరే !

శ్రీభూతాఖ్యమునీడ్య ! కల్యరివచోగీతాసు నస్సత్ఫల ! !

యోగిన్ ! నీలఘనాభిరామ ! పరమశ్రేయోఽధిధామన్ ! ప్రభో !

శ్రీమన్ ! వేదశిరా హి లక్ష్మణమునిః దీవ్యాత్ సమానాం శతం || 44 ||

తిరునీనవూర్ - భక్తవత్సలన్

శ్రీకల్యరాత్యాత్మజ ! భక్తవత్స !  
 మహోత్పలాఖ్యాతవిమానవాసిన్ ! !  
 శ్రీమత్ప్రసూవల్లభ ! తే దయాతః  
 స్థాలక్ష్యణో వేదశిరాశ్శతాయుః || 45 ||

తిరువిడవేందై - నిత్యకల్యాణస్వామీ

శ్రీమన్ ! కోమలవల్లికాప్రియ ! హరే ! కల్యాణతీర్థప్రియ !  
 కల్యాణాఖ్యవిమానపావనకర ! శ్రీభూమినీళాప్రియ ! !  
 మార్కండేయమునిప్రసన్న ! కరుణామూర్తే ! ప్రపన్నప్రియ !  
 ఆచార్యా విలసంతు వత్సరశతం శ్రుత్యంతరామానుజాః || 46 ||

తిరుక్కడల్మలై - మహాబలిపురం

నిత్యక్షేత్రశయాన ! భోగిశయన ! శ్రీభూమినీళాప్రియ !  
 వ్యోమాకారవిమానపావన ! హరే ! భూతోదయక్షాపతే ! !  
 భూతర్షిడిత ! భక్తిసారకలివైర్యుద్ధిత ! సర్వక్షిత !  
 శ్రీమద్వేదవతంసలక్ష్యణగురుః ప్రేంధాం సమానాం శతం || 47 ||

తిరుప్పుట్టుటి - విజయరాఘవన్

జటాయునయనోల్లసన్ ! విజయరాఘవ ! స్వస్తికృత్ !  
 జటాయుసర ఆవసన్ ! విజయకోటిసంశోభిత ! !  
 హరే ! మరకతాపతే ! కలిరిపూక్తిసంప్రీణిత !  
 లసేత్ శతతమా భువి శ్రుతిశిరో గురుర్లక్ష్యణః || 48 ||

తిరుక్కోవలూర్ - త్రివిక్రమః

శ్రీమన్ ! త్రివిక్రమ ! హరే ! సుమగోపికేశ !  
 శ్రీకృష్ణతీర్థగత ! గోపపురాధిరాజ ! !

భూతాదిసన్నత ! మృకండుబలీంద్రదృష్ట !  
 శ్రుత్యంతలక్ష్మణగురుః జయతాత్ శతాబ్దాన్ || 49 ||

చిత్రకూటం గోవిందరాజః

శ్రీమన్ ! గోవిందరాజ ! శ్రితవరద ! మహాభోగిభోగేశయాన !  
 సన్మూర్తే ! పుండరీకాభిధవరదయితావల్లభ ! శ్రీమహీశ !  
 స్థాణుప్రత్యక్ష ! కణ్వేక్షిత ! కలిరిపుసత్సూక్తిసంగీత ! దేవ !  
 సత్యశ్రీర్వేదమౌళిః గురురిహ లసతాత్ లక్ష్మణో హ్యశతాబ్దం || 50 ||

శ్రీముష్ణం - భూవరాహః

భూవరాహ ! లోకపాల ! భూమిభారనాశక !  
 సత్పురాణసుప్రసిద్ధదివ్యదేశపావన !  
 సాధువర్గపోషక ! వ్యసాధువర్గశోషక !  
 వేదమౌళిలక్ష్మణాః సమాశ్శతం ముదా౨౨సతాం || 51 ||

కుంభఘోణ - శార్ఙ్గపాణిః

శ్రీమన్ ! కోమళవల్ల్యధీశ ! భగవన్ ! శ్రీశార్ఙ్గపాణే ! హరే !  
 ఉద్యోగాభిధభోగితల్ప ! మహిమన్ ! హైమం సరో౨ధిష్ఠిత !  
 గోదాకల్యరివిష్ణుచిత్తశరజిద్గీత ! శ్రితత్ర ! ప్రభో !  
 శ్రీమద్వేదవతంసలక్ష్మణగురుః దీవ్యాత్ సమా ఆశతం || 52 ||

విమానే ప్రణతత్రే౨త్ర వాసిన్ ! వైదికనామని |  
 శ్రితత్రాతః ! శ్రుతిశిరోలక్ష్మణాస్సుశ్శతం సమాః || 53 ||

భారతరాష్ట్రీయ ప్రధాన మహానగరీస్థస్వీయదేవానుగ్రహప్రార్థనా  
 సర్వే సర్వాస్సమా అత్ర సమా ఏవ లసంత్యహో |  
 ఈదృశా గురవో౨త్రత్యాః సమేధంతాం శతం సమాః || 54 ||

స్వీయశ్రీజష్టరాష్ట్రాఽఽహితహితభరితే భారతే రాజధాన్యాం  
 దిల్ల్యాం రారాజమానే సుజనపరిచితే రామకృష్ణేపురేఽగ్ర్యే |  
 శ్రీమద్వేదాంతరామానుజయతితిలకౌదార్యవిద్యోతకశ్రీ -  
 వైకుంఠాగారమూర్తే ! జగదవనకృతే స్యుశ్శతాబ్దా యతీశాః || 55 ||

తిరువాలినగరీస్థః - వయలామిమణవాళన్

శ్రీమన్ ! పశ్చిమదిజ్ముఖాఽమృతఘటశ్రీశాఽఖిలేశ ! ప్రభో !  
 ప్రేష్టాష్టాక్షరయుగ్విమానవసతే ! శ్రీకల్యరిప్రేక్షిత |  
 వాసిన్ ! లాక్షణిపుష్కరిణ్యుపతటే శ్రీకర్ణమాలోకిత !  
 స్వామిన్ ! వేదశిఖాదిలక్ష్మణగురుః స్తాదాశతాబ్దం ముదా || 56 ||

శ్రీరామవిణ్ణగరం ( శీయాళి ) - తాడాళన్ స్వామీ

శ్రీమన్ ! త్రివిక్రమ ! హరే ! వరదాభిరామ !  
 సర్వార్థదాహృదయవల్లభ ! చక్రతీర్థిన్ ! |  
 భక్తాష్టకోణమునిగోచర ! సిద్ధమూర్తే !  
 శ్రీకల్యరే ! గురురిహాస్తు శతం సమా నః || 57 ||

మణిమాడక్కోయిల్ - నందాప్రదీపస్వామీ

శ్రీనారాయణ ! పుండరీకలతయాఽఽశ్లిష్ట ! శ్రియా మత్ప్రియ !  
 నందాదీపరుచే ! గిరీశసరసీతీరే విహారిన్ ! హరే ! |  
 సర్వేశ ! ప్రణవాధివాస ! భగవన్ ! శ్రీకల్యరాతీడిత !  
 శ్రీమద్వేదవతంసలక్ష్మణగురుః స్తాదాశతాబ్దం సుఖీ || 58 ||

శ్రీవైకుంఠవిణ్ణగరం - వైకుంఠస్వామీ

భూమన్ ! వైకుంఠవల్లీవిహారణరసిక ! శ్రీసరస్త్తిరవాసిన్ !  
 స్వామిన్ ! వైకుంఠనాథ ! ప్రణతజనశరణ్యాఽత్ర సర్వేష్టదాయిన్ ! |

సత్యేనంతే విమానే సురచితవసతే ! భో ! ఉదంకర్షిదృష్ట !  
మోదాత్ వేదాంతరామానుజగురుతిలకో రాజతాదాశతాబ్దం || 59 ||

అరిమేయవిణ్ణగరం - విణ్ణగరప్పేరుమాళ్  
లీలాకుంభశిరోఽభినేయతనుమన్ ! పీయాషకుంభోద్వహా !  
స్వామిన్ ! కల్యరిసూరిసూక్తివినుత ! శ్రీమన్ ! ఉదంకేక్షిత ! !  
శిష్టాతిప్రియ ! సర్వభక్తవినుతిప్రీత ! ప్రదాతోఽధికం  
దీవ్యాత్ శ్రుత్యవతంసలక్ష్మణగురుః మోదాత్ సమానాం శతం || 60 ||

తిరుమణిక్కుడం

జగజ్జనన్యధీశ ! చంద్రపుష్కరిణ్యుపాశ్రయ !  
ప్రసాదనాభనామసద్విమానవాస ! మాపతే ! !  
మణీంద్రకూటనాయక ! ప్రభో ! కలిద్విడీడ్య ! భోః !  
త్రయీశిరాస్సలక్ష్మణో గురుశ్శతాయుషీ లసేత్ || 61 ||

తిరువేళ్ళక్కుళం - లక్ష్మీవల్లభః

లక్ష్మీవల్లభ ! తత్త్వబోధనవిమానాంతస్థ ! నారాయణ !  
శ్రీకృష్ణ ! ప్రణతైకరక్షణచణ ! స్వామిన్ ! దయాళో ! హరే ! !  
శ్రీమన్ ! శుభ్రవసుంధరేశ ! భగవన్ ! శ్రీకల్యరాతిస్తుత !  
విశ్వాత్మన్ ! శ్రుతిమౌళిలక్ష్మణగురుః దీవ్యాత్ సమానాం శతం || 62 ||

పార్థన్వలీ - కమలాపతిః

భక్తాభీష్టఫలప్రదామరతరో ! కారుణ్యమూర్తే ! హరే !  
సద్వంధో ! కమలానివాస ! కమలాధీశాన ! నారాయణ ! !  
తోయేశార్జునసుప్రసన్న ! భగవన్ ! శంఖాఖ్యతీర్థప్రియ !  
కల్యర్యానుత ! లక్ష్మణః శ్రుతిశిరాః భాతాత్ సమానాం శతం || 63 ||

తిరుక్కురుంగుడి - శ్యామలమూర్తిః

శ్రీమన్ ! శ్యామల ! కోమలాంగ ! భగవన్ ! ప్రీతారవిందాప్రియ !  
 స్వామిన్ ! గౌతమగోచరోత్పలవిమానాధిష్ఠిత ! శ్రీపతే ! !  
 కల్యాణాఽమృతవారిధే ! భృగుమనోఽభీష్టప్రదాయిన్ ! ప్రభో !  
 శ్రీమత్కల్యరిసన్నుతైష గురురాట్ దీవ్యాత్ శతాబ్దీ సుఖీ || 64 ||

తిరుక్కణ్ణపురం - శౌరిరాజః

శ్రీమన్ ! కణ్వమునీంద్రదృష్ట ! భగవన్ ! శ్రీశౌరిరాట్ ! శ్రీనిధే !  
 గోదాకల్యరివిష్ణుచిత్తశరజిత్సంకీర్తితాఽస్మన్నిధే ! !  
 నిత్యాభిఖ్యసరోవిలాస ! కుతుకిన్ ! నిత్యోత్పలావాస ! భోః !  
 శ్రీమద్వేదవతంసలక్ష్మణగురుః దీవ్యాత్ సమా ఆశతం || 65 ||

తిరుక్కణ్ణమంగై - భక్తవత్సలః

భక్తేష్టప్రద ! భక్తవత్సల ! హరే ! దేవాభిషేకోత్సుక !  
 స్వామిన్ ! ఉత్పలవాస ! దర్శనసరోరోధోవిహారప్రియ ! !  
 రోమాఖ్యర్విజలాధిదైవతకృతప్రత్యక్ష ! కారుణ్యవన్ !  
 శ్రీమత్కల్యరిసూరిసూక్తివినుత ! ప్రేంధాం శతాయుర్గురుః || 66 ||

శ్రీనందిపురవిణ్ణగరం - శ్రీజగన్నాథన్

శ్రీమన్ ! చంపకవల్లికాప్రియ ! హరే ! నారాయణ ! శ్రీపతే !  
 మందారార్గ్యవిమానవాస ! భగవన్ ! స్వామిన్ జగన్నాయక ! !  
 నందాఖ్యాతసరోవిహారరసిక ! శ్రీనాథ ! నందిప్రియ !  
 శ్రీమత్కల్యరిసూరిముక్తివినుత ! ప్రేక్షస్వ యోగీశ్వరం || 67 ||

తిరువిణ్ణగరం - ఓప్పిలియప్పన్

లావణ్యాతిగ ! దేవ ! భూధవ ! వసన్ ! విష్ణో ! విమానే ! హరే !  
 మార్కండేయకవేరజాఖగపతిప్రత్యక్షమూర్తే ! విభో ! !

గోదాఽభిష్టుత ! కల్యరీడ్య ! శరజిద్వాగ్రీశవాణీనుత !

శ్రీమన్ ఆర్తిసరోవిహార ! భగవన్ ! దీవ్యాత్ శతాయుర్గురుః || 68 ||

పుళ్ళుంభూతంకుడి - కోదండరామన్

రుక్మాజ్ఞాప్రియ ! శేషతల్ప ! భగవన్ ! కోదండరామ ! ప్రభో !

గార్భం తీర్థం అధిష్ఠితాశ్రితనిధే ! శ్రీగృధ్రరాజేక్షిత ! !

దివ్యే శోభననామ్ని సద్గుణనిధే ! వాసిన్ ! విమానే హరే !

శ్రీమన్ ! కల్యరిసూరిసూక్తివినుత ! స్థాత్ ఆశతం యోగిరాట్ || 69 ||

తంజైమామణిక్కోయిల్ నీళమేఘప్పేరుమాళ్

పణ్ణారోధసి నీళమేఘ ! భగవన్ ! రక్తాంబుజాయాః పతే !

సౌదర్యాఖ్యవిమానగామృతమయం తీర్థం యదావాసితం !

కన్యాపుష్కరిణీ చ యద్విహృతయే భూతాఖ్యయోగిస్తుత !

శ్రీమన్ ! కల్యరిసూరివర్యవినుత ! స్థాదేష దీర్ఘాయుషా || 70 ||

అప్పక్కుడత్తాన్ - తిరుప్పేర్నగరం

ఇంద్రాద్రీశ ! పరాశరోపమనుద్యగ్భూతేంద్రతీర్థప్రియ !

స్వామిన్ ! ఇంద్రవిమానవాస ! భుజగాధీశానశాయిన్ ! హరే !

దైత్యారే ! కమలాపతే ! శరరిపు శ్రీ విష్ణుచిత్తస్తుత !

శ్రీమన్ ! కల్యరిసూరివర్యవినుత ! స్థాత్ ఆశతం యోగిరాట్ || 71 ||

అన్నిల్ - భుజంగశాయీ

అన్నిల్లమ్య ! మహోపకారక ! మహాహీశానశాయిన్ ! ప్రభో !

రమ్యశ్రీశ ! భవాభితారక ! విమానైకాశ్రయ ! శ్రీనిధే ! !

మండుకాఖ్యసరోవిలోల ! భగవన్ ! బ్రహ్మాదిసంప్రేక్షిత !

శ్రీమన్ ! కల్యరిసూరివర్యవినుత ! ప్రేంధాం శతాయుర్గురుః || 72 ||

ఉరైయూర్ - దాసలక్ష్మీః

కావేర్యా నిచుళాపురే తటభువి శ్రీరంబ ! వారాదిమే !

కల్యాణాఖ్యవిమానభాసిని ! కలిధ్వంసాసివాక్సన్నతే ! !

కల్యాణాభిధతీర్థపావనకరి ! శ్రీరంగరాజప్రియే !

మాతః ! శ్రీరవిధర్మరాజవరదే ! స్తాత్ యోగిరాట్ ఆశతం || 73 ||

తిరువేళ్ళరై - పుండరీకాక్షః

శ్వేతాబ్జాక్ష ! సితాద్రివాస ! భగవత్యంభోజదేవీపతే !

శ్రీభూతార్జ్యమృకండుసంభవకృతప్రత్యక్షమూర్తే ! హరే ! !

కౌశం తీర్థమధిష్ఠితేశ ! విమలాకారే విమానే స్థిత !

శ్రీమన్ ! కల్యరివిష్ణుచిత్తవినుత ! స్తాత్ ఆశతం యోగిరాట్ || 74 ||

తిరుమాలిరుంశోలై - సుందరబాహుః

స్వామిన్ ! సుందరవల్లికాశ్రయమహాశాఖిన్ వృషాద్రిప్రభో !

రాజీవాక్ష ! పురాణ ! నూపురనదీరోధోవిహారిన్ ! హరే ! !

గోదావిష్ణుమనశ్శరారికలిజిత్సూర్యుక్తిసంకీర్తిత !

శ్రీశానన్యశరణ్య ! సుందరభుజ ! స్తాదాశతం యోగిరాట్ || 75 ||

తిరుమేయ్యం - శ్రీసత్యగిరినాథన్

శ్రీమన్ ! సత్యగిరీశ ! పావన ! భవోద్ధర్తీశ ! సర్వేశ్వర !

శ్రీ సత్యప్రియ ! సత్యతీర్థవసతే ! సర్వార్థదాయిన్ ! హరే ! !

దివ్యాకార ! కదంబవాసరసిక ! శ్రుత్యేకసంవేద్య ! భోః !

దేవాఽప్రాకృతదివ్యమంగళతనో ! యోగీ శతాయుర్లసేత్ || 76 ||

దర్భశయనం - ఆదిజగన్నాయకః

శ్రీమన్ ! ఆదిజగత్పతే ! విధిశిలానేత్రీశ ! నారాయణ !

స్వామిన్ ! దర్భశయాన ! హేమవసతే ! కల్యాణశోభిన్ ! హరే ! !

పుల్లారణ్యమునీంద్రతోయధిముఖప్రత్యక్షమూర్తే ! విభో !

శ్రీమత్కల్యరిసూరిసూక్తివినుత ! స్తోత్ర ఆశతాబ్దం గురుః || 77 ||

తిరుక్కోళూర్ - వైత్తమానిధిః

శ్రీమన్ ! న్యస్తమహానిధే ! భుజగరాట్పర్యంకశాయిన్ హరే !

లక్ష్మీనాయక ! దేవదేవ ! భగవన్ ! వేదాంతవేద్య ! ఆర్తిహాన్ ! !

లక్ష్మీకృత్సువిమానభూషిత ! విభో ! యక్షేశసాక్షాత్కృత !

స్వామీ నశ్వరకోపసూరివినుత ! స్తోదాశతాబ్దం గురుః || 78 ||

శ్రీ అద్భుతనర్తనస్వామీ

దేవేశ ! అద్భుత నర్తనప్రియ ! నతత్రాణైకనిత్యవ్రత !

శ్రీమన్ ! శీతలవల్లికాప్రియ ! సుహృత్ ! కల్యాణమూర్తే హరే ! !

ఆనందాఖ్యవిమానవాస ! వరద ! బ్రహ్మాదిసంశ్లాఘిత !

స్వామిన్ ! శ్రీశరకోపయోగివినుత ! స్తోదాశతాబ్దం గురుః || 79 ||

తేన్ తిరుప్పేరేయిల్ - శ్రీమకరకుండలధరస్వామీ

బ్రహ్మేశానకవిప్రసన్న ! వరద ! శ్రీనీలమేఘ ! ప్రభో !

శ్రీమన్ ! కుండలనామమంగళమయీదేవీప్రియ ! శ్రీనిధే ! !

భద్రారూఢ ! సురేశపుష్కరణికాకూలానుకూలస్థితే !

లీలాభూత్యనుభూతిలోల ! లసతాత్ యోగీ సమా ఆశతం || 80 ||

తిరుప్పుళింగుడి - జ్యోతిర్దేవః

జ్యోతిర్దేవ ! భుజంగరాజశయన ! శ్రీశాశ్రీతాశాఫల !

శ్రుత్యాత్మన్ ! కమలాసినీప్రియ ! హరే ! ధర్మాదిదేవేక్షిత ! !

కారుణ్యైకసుధానిధే ! గుణనిధే ! తోయేశసాక్షాత్కృత !

శ్రీమన్ ! శ్రీశరజిన్మునిస్తుత ! గురుస్సాదాశతాబ్దం ముదా || 81 ||

శ్రీ వైకుంఠక్షేత్రస్థ - శ్రీ వైకుంఠనాథస్వామీ

శ్రీమన్ ! వైకుంఠవల్లీరమణ ! శశివిమానస్థ ! వైకుంఠనాథ !  
 స్వామిన్ ! బృందారకేంద్రప్రముఖనతగణాలోకలక్ష్మ్య ! శ్రితాప్త ! !  
 శోభావత్తామ్రపర్ణీసరిదుపసరభూకల్పితాత్మీయవాస !  
 శ్రుత్యంతో లక్ష్మణోఽయం శఠరిపువినుత ! స్థాదిహైవాశతాబ్దం || 82 ||

శ్రీ వానమామలై క్షేత్రేశః - శ్రీ దేవనాయకస్వామీ

తోతాద్రీశ్వర ! దేవనాయక ! హరే ! శ్రీభూమినీళాప్రియ !  
 స్వామిన్ ! శ్రీవరదేవిలోల ! గరుడబ్రహ్మేశసాక్షాత్కృత !  
 మార్కండేయమహర్షిరోమభృగుభిస్సంతుష్ట ! సత్యార్థద !  
 దీవ్యాత్ వేదవతంసలక్ష్మణగురుః మోదాత్ సమానాం శతం || 83 ||

తిరుక్కురుంగుడి - శ్రీవైష్ణవపూర్ణస్వామీ

క్షీరాంభోనిధివైష్ణవాద్రిశయనస్థితుత్థపూర్ణప్రభో !  
 దేవీవల్లభ ! పంచకేతవసతే ! భక్తేష్టకల్పద్రుమ ! !  
 భూతేశేక్షణలక్ష్మ్యభూత ! గురురాట్ ! శ్రీవిష్ణుచిత్తస్తుత !  
 శ్రీకార్యాత్మజ కల్యరాతివినుత ! శ్రీశైధతాం ఆశతం || 84 ||

తిరువణ్ణరిచారక్షేత్రస్థ - తిరుక్కురళప్పన్

శ్రీమన్ ! వామన ! లోకపాల ! కమలాసంశ్లిష్టవక్షస్థల !  
 లక్ష్మీతీర్థవిహార ! దేవ ! కమలాకాంత ! ప్రపన్నప్రియ ! !  
 సత్యైకాశ్రయ ! శక్రమంగళవిమానాంతస్థ ! కల్యాణకృత్ !  
 కారీదృష్ట ! శఠారిసన్నుత ! గురుః దీవ్యాత్ సమా ఆశతం || 85 ||

తిరువనంతపురస్థానంతపద్మనాభానుగ్రహః

అనంతపద్మనాభ ! భోః ! అనంతభోగినిదిత !

ప్రభో ! రమాపతే ! హరేంద్రచంద్రగోచర ప్రియ ! !

సువర్ణకూట ! సద్విమానవాస ! మత్స్యతీర్థభృత్ !

శఠారియోగిసంస్తుతాస్తు నో గురుః శతం సమాః || 86 ||

తిరువారన్నిళై - నాగేశయానస్వామ్యనుగ్రహః

వామనాంబుజాసనేశ ! సర్వదోషకారక !

వామనాఖ్యసద్విమానవాస ! ధాత్యలోకిత !

న్యాసతీర్థజప్త సత్యకామ ! సన్నిధే ! హరే !

వేదమౌళిలక్ష్మణాస్సురాశతాబ్దయోగినః || 87 ||

తిరువల్లవాయ్ క్షేత్రీయః శ్రీ కోలప్పిరాన్

సౌందర్యప్రియ ! విశ్వపాలక ! హరే ! సౌందర్యవల్లీప్రియ !

ఘంటాకర్ణమనఃప్రసన్న ! భగవన్ ! సంసేవికల్పద్రుమ ! !

స్వాన్యాశేషవిలక్షణ ! ప్రపదనప్రీతాత్మసంరక్షణ !

కల్యర్యానుత ! నో గురుః శతసమాః భాభాత్విహానందతః || 88 ||

తిరుక్కడితానం - అద్భుతనారాయణన్

స్వామిన్ ! అద్భుతదర్శన ! ప్రియనిధే ! నారాయణ ! స్వాశ్రిత -

త్రాతః కల్పకవల్లికాప్రియ ! హరే ! రుక్మాంగదప్రేక్షిత ! !

భూతీర్థార్థిపవిత్రకృత్ ! గుణనిధే ! శ్రీ పుణ్యకోటిస్థిత !

స్వామీ నః శఠమర్దిసూక్తివినుత ! స్థాత్ ఆశతాబ్దం ముదా || 89 ||

తిరుమూటిక్కళత్తురైయుం - మూటిక్కళత్తాన్

శ్రీమన్ ! శైలమయస్థలాశ్రయ ! హరే ! మూటిక్కళాధీశ్వర !

సద్వంధో ! మధురాదివేణ్యధిపతే ! లావణ్యసింధో ! విభో ! !

హారీతాఖ్యమునిప్రసన్న ! భగవన్ ! ఆర్తార్తిహన్ ! సుందర !  
స్వామిన్ ! శ్రీ శఠకోపయోగివినుత ! స్తాదాశతాబ్దం గురుః || 90 ||

తిరువిత్తువక్కోడు - లోకోజ్ఞీవనస్వామీ

లోకోజ్ఞీవనకారణావతరణ ! స్వామిన్ ! దయాళో ! హరే !  
భోగీంద్రాధిశయాన ! భక్తివశినీజానే ! ద్విజేనీడిత ! !  
చక్రాబ్జాశ్రయ ! తత్త్వకాంచనవిమానస్థాంబరీషేక్షిత !  
భూయాత్ శ్రీ కులశేఖరస్తుత గురుః స్తాత్ ఆశతాబ్దం ముదా || 91 ||

తిరునావాయ్ క్షేత్రీయః శ్రీనారాయణః

శ్రీనారాయణ ! భక్తవత్సల ! హరే ! పద్మాసినీవల్లభ !  
స్వామిన్ ! దేవవిమానభూషణ ! సరోఽధిష్ఠారుణాబ్జాశ్రయ ! !  
లక్ష్మీదృష్ట ! గజేంద్రవీక్షిత ! విభో రక్షాక్షణావేక్షిత !  
శ్రీమన్ ! భూత శఠారికల్యరినుత ! స్తాత్ ఆశతాబ్దం గురుః || 92 ||

లక్ష్మీకేళిగృహాయమాణవిలసన్నేత్రాంబుజం వాగ్వధూ -  
లీలానర్తనమందిరాయితముఖం ధర్మైకతానాశయం |  
సంఖ్యావత్సుజనాభిరక్షణభుజం హంసావతంసం గురుం  
రంగేశో హ్యసమస్సమస్సమవతాత్ మోదాత్ సమానాం శతం || 93 ||

శ్రావం శ్రావం యదీయం మహితశుభగుణం సర్వదం సర్వదా తే  
నానాదేశాత్ యమేవ హ్యహమహమికయా హ్యగతా ఆమనంతః |  
విందంత్యథ్థా ! పుమర్థాన్ శిథిలితకలుషా మోదమానా యతీంద్రం  
ఈదృగ్యోగీశవర్యా అకృతకవచనా లక్ష్మణాస్సుః శతాబ్దాః || 94 ||

పాయం పాయం మధురమధురాం తావకీం వృత్తమాధ్వీం  
ధ్యాయం ధ్యాయం హృదయకుహరే హే గురో ! తే సుకీర్తిం |

నామం నామం తవ చరణయోః ప్రార్థయామో మహం తం  
కామం కామం నిహతకలుషాః భక్తిసంపత్తివిత్రాః || 95 ||

శ్రుత్వా మోదాత్ యదీయాన్ మహితగుణగణాన్  
సద్భిరాకీర్త్యమానాన్  
నానాదేశాత్ యమేవ హ్యాహమహమికయా  
స్వాగతా ఆనమంతః |  
విందంత్యథా ! పుమర్థాన్ శిథిలితకలుషా  
మోదయంతో యతీంద్రాన్  
ఈదృక్షాన్ యోగిమాన్యాన్ సతతమభినమా -  
మస్సదా సంస్తువామః || 96 ||

శ్రీమన్ ! రంగనిధే ! దయాజలనిధే ! లోకైకబంధో ! హరే !  
యోగీంద్రాదిసుపూజితాంఘ్రికమల ! శ్రీభూమినీళాపతే ! |  
కావేరీపుళినాంతరీపవసతే ! స్వామిన్ ! ప్రపన్నార్తిహాన్ !  
ధర్మోజ్జీవనజాగరూక ! గురవే దేహ్యాశతాబ్దం వయః || 97 ||

ఏతే సత్సంప్రదాయం ప్రముదితహృదయాః సర్వతస్సంచరంతః  
ప్రత్నాచార్యోక్తసద్వాక్యమత ఉపదిశంతోఽథ తాన్ మోదయంతః |  
భూమిస్తుస్యాఽఽశ్రయా యా తమిహ జగదహో ! యద్వశం చేతి సర్వం  
సమ్యక్ సంబోధయంతీ సకలసృతిమతీ తద్వదేవేహ పాతి || 98 ||

ప్రాచీనాచార్యవాచాం సముచితపథసంచారలభ్యా యథార్థాన్  
బోధ్యం శక్తో ధరిత్ర్యాం అకృతకవచనోత్తంససూరేః న చాన్యః |  
స్యాదిత్యాలోచ్య సమ్యక్ సుదృఢజగదుదారాశ్రయం తం ప్రపద్య  
స్మారం స్మారం తదంఘ్రిద్వయమనవరతం నౌమ్యహం తత్కృపాయై || 99 ||

ఏతాం ఆనందదాం యే శ్రుతిహృదతిహితాం రంగనాథాతిహృద్యాం  
శ్రీరంగశ్రీనివాసాశ్రయయతితిలకానుగ్రహైకానుభావ్యాం |

సారాసారాదిబోధోదయహృదనుగుణాః సంస్తుతిం సంస్తువంతి  
తే భాభాంత్యాత్మశక్త్యా జగతి చిరతరం యాంతి నిత్యాత్మమోదం || 100 ||

|| ఇతి శ్రీమదాచార్యవైభవశతకం సమాప్తం ||